

प्रश्न - वैश्विक आर्थिक मंदी के कारणों की चर्चा करते हुए इसके प्रभावों का उल्लेख करें। ( 200 शब्द )

### मॉडल उत्तर

भूमिका में निम्न बातों को शामिल करें-

वैश्विक आर्थिक मंदी का संक्षिप्त परिचय दें।

#### प्रथम पैरा

भूमिका से लिंक बनाते हुए बतायें कि यह इतिहासकारों में मतभेद का विषय है कि विश्वव्यापी आर्थिक मंदी कैसे आयी। वस्तुतः इसके अनेक कारण हो सकते हैं। आप निम्न बिंदुओं पर चर्चा कर सकते हैं-

- मौलिक कारण विश्व आर्थिक विकास का परस्पर असंतुलन व अमेरिकी अंश का विश्व व्यापार में बढ़ना और यूरोपीय देशों का अंश घटना लिखें।
- संयुक्त राज्य अमेरिका की पूंजी की एक बड़ी राशि का यूरोप में लगा होना और आगे अमेरिका द्वारा यूरोप से अपनी पूंजी निर्गत करना व अमेरिकी पूंजीपतियों द्वारा इस पूंजी को स्ट्रेटबाजी में लगाना।
- कृषि का मशीनीकरण, अति उत्पादन, मांग में कमी आदि पर चर्चा करें।

#### द्वितीय पैरा में

प्रथम पैरा से लिंक बनाते हुए प्रभावों पर चर्चा करें और बतायें कि इस मंदी ने संपूर्ण विश्व की अर्थव्यवस्थाओं को अपने चपेट में ले लिया। रूस कमोवेश अछूता रहा।

- अनेक देशों पर दुष्प्रभाव जिसमें जर्मनी सबसे अधिक दुष्प्रभावित हुआ, औद्योगिक उत्पादन ठप्प हो गया।
- स्टालिन के पृथक्तावादी नीति के कारण अंतर्राष्ट्रीय अर्थव्यवस्था से बाहर रूस, प्रभावित नहीं हुआ वहीं इंग्लैंड में तीव्र प्रभाव महसूस किया गया।
- सरकारों द्वारा आर्थिक मंदी की समस्या से निबटने के लिए अनेक रास्ते अपनाए गए जिसमें कड़ी मुद्रा नियंत्रण, विनिमय दरों पर अंकुश, टैरिफों को सुदृढ़ करना व आयातों पर प्रतिबंध आदि। इसके प्रभाव दूरगामी हुए।
- आर्थिक मंदी के राजनीतिक प्रभाव बहुत व्यापक, कई देशों में संसदीय प्रजातंत्र स्थापित हुए व कहीं राजनीतिक तनाव को जन्म दिया। आर्थिक अराजकता ने अंतर्राष्ट्रीय अराजकता को जन्म दिया। आगे फासीवाद, नाजीवाद व अन्य साम्राज्यवादी शक्तियों को जन्म दिया।

अंत संक्षिप्त व संतुलित निष्कर्ष दें।